

महत्वपूर्ण एवं खास

सारंगढ़ में 26 अक्टूबर को होगा कौशल पखवाड़ा शिविर

सारंगढ़ बिलाईगढ़। रोजगार उन्मुखी प्रशिक्षण को बढ़ावा देने के उद्देश्य से सारंगढ़ के जनपद पंचायत सभाकक्ष में 26 अक्टूबर को सुबह 11 बजे से शाम 5 बजे तक कौशल पखवाड़ा शिविर का आयोजन किया जाएगा। इस शिविर में युवाओं से काउंसिलिंग कर उपलब्ध विभिन्न कोर्स के प्रशिक्षण के लिए आवेदन पत्र लिए जायेंगे। जिले में संचालित कौशल विकास योजना तथा प्रधानमंत्री कौशल विकास योजना, मुख्यमंत्री कौशल विकास योजना, प्रधानमंत्री विश्वकर्मा योजना, नल जल मित्र कार्यक्रम, आजीविका विकास कार्यक्रम के तहत प्रशिक्षण प्रदान किया जा रहा है। कौशल प्रशिक्षण हेतु निर्धारित वार्षिक लक्ष्य की पूर्ति, प्रशिक्षण कार्यक्रमों में प्रगति लाने तथा ग्रामीण स्तर के युवाओं तक कौशल प्रशिक्षण की पहुंच बनाने के उद्देश्य से जिले में कौशल पखवाड़ा शिविर का आयोजन किया जाना निर्धारित है।

ट्रक की टक्कर से मैजिक वाहन सवार युवक की मौत

रायपुर (आरएनएस)। ग्राम सांखरा के पास अज्ञात ट्रक के चालक ने लापरवाही पूर्वक वाहन चलाते हुए मैजिक वाहन को टक्कर मार दिया। जिससे एक युवक की मौत हो गई। वहीं दूसरा घायल है। जिसे उपचार के लिए अस्पताल में भर्ती किया गया है। मिली जानकारी के अनुसार मृतक हेमंत कुमार साहू 40 वर्ष मुजगहन का रहने वाला था। बताया जाता है कि मृतक अपने साथी मिलन साहू के साथ मैजिक वाहन में कहीं जा रहा था, तभी ग्राम सांखरा के पास अज्ञात ट्रक के चालक ने लापरवाही पूर्वक वाहन चलाते हुए मैजिक को टक्कर मार दिया। जिससे हेमंत की मौत हो गई। वहीं मिलन घायल हो गया। जिससे उसे उपचार के लिए अस्पताल में भर्ती किया गया है। मामले में नेवरा पुलिस ने अज्ञात ट्रक चालक के खिलाफ अपराध दर्ज कर जांच में लिया है।

ट्रक की टक्कर से घायल एकटीवा सवार की मौत

महासमुंद (आरएनएस)। महासमुंद में रायपुर रोड पर साराडीह मोड के पास ट्रक की टोकर से एक एकटीवा सवार की मौत हो गई। पुलिस ने आरोपी ट्रक चालक के खिलाफ मामला दर्ज किया है। मिली जानकारी के अनुसार वार्ड नम्बर 16 पुराना रावण भाटा महासमुंद निवासी अविनाश कुमार गुप्ता पिता श्रीराम कुमार गुप्ता उम्र 37 वर्ष 04 जून 2024 को रात करीब 7:30 बजे अपने घर से एकटवा स्कूटी क्रमांक सीजी 06 एचए 0137 से बेलसोडा पावर प्लांट जाने के लिए निकला था। इसी दौरान रात करीब 07:45 बजे साराडीह मोड के आगे रायपुर की ओर से आ रही ट्रक क्रमांक सीजी 04 पीएफ 9808 के चालक अपने वाहन को तेज एवं लापरवाही पूर्वक चलाते हुए अविनाश गुप्ता को सामने से टक्कर मार दी। इस हादसे में अविनाश गुप्ता के पेट के पास गंभीर चोट पहुंची थी। उसे इलाज के लिए अस्पताल ले जाया गया, जहां इलाज के दौरान उसकी मौत हो गई। पुलिस ने मर्ग जांच के दौरान अस्पताली मेमो, चरमदीदी गवाह से पुछताछ के बाद वाहन ट्रक क्रमांक सीजी 04 पीएफ 9808 के चालक के खिलाफ धारा 304ए भादवि के तहत अपराध पंजीबद्ध कर विवेचना में लिया है।

महतारीवंदन योजना की 9वीं किश्त राष्ट्रपति के हाथों हुई जारी दीपावली के पूर्व मातृशक्ति को मिला उपहार

दीक्षांत समारोह में संस्थान के 10 विद्यार्थियों को स्वर्ण पदक एवं पदोपाधि तथा 514 विद्यार्थियों को राष्ट्रपति के हाथों मिली उपाधि

रायपुर। आरएनएस

महिलाओं को महतारी वंदन की 9वीं किश्त जारी हो गया है। राष्ट्रपति द्रौपदी मुर्मु ने दिवाली से पहले ट्रांसफर किया जनकल्याण के लिए हो आधुनिक टेकोलॉजी का उपयोग: राष्ट्रपति राष्ट्रपति द्रौपदी मुर्मु ने आज एम्स रायपुर के द्वितीय दीक्षांत समारोह में संस्थान के 10 विद्यार्थियों को स्वर्ण पदक एवं पदोपाधि तथा 514 विद्यार्थियों को उपाधि प्रदान किया। इस अवसर पर उन्होंने कहा कि मेडिकल प्रोफेशनल का कार्य अत्यंत जिम्मेदारी भरा होता है, उनके निर्णय जीवन रक्षा से जुड़े होते हैं। उन्होंने उम्मीद जताई कि यहां से उत्तीर्ण चिकित्सक एवं पैरा मेडिकल छात्र इस जिम्मेदारी और उत्तरदायित्व का निर्वहन पूरी तमयता और क्षमता के साथ करेंगे। उन्होंने उपाधि एवं पदोपाधि प्राप्त करने



वाले विद्यार्थियों को बधाई देते हुए उनके स्वर्णिम भविष्य की कामना की। इस अवसर पर राज्यपाल रमन डेका, मुख्यमंत्री विष्णुदेव साय, स्वास्थ्य मंत्री श्याम बिहारी जायसवाल, एम्स रायपुर के कार्यपालक निदेशक एवं सीईओ लेफ्टिनेंट जनरल अशोक कुमार जिंदल सहित एम्स रायपुर के चिकित्सक एवं विद्यार्थी उपस्थित थे। राष्ट्रपति मुर्मु ने अपने उद्बोधन में आगे कहा कि जब आप सबने मेडिकल को अपना कार्यक्षेत्र चुना होगा, तो आपके मन में दया और संवेदना का भाव रहा होगा। आपको यह हमेशा याद रखना होगा कि दया, करुणा, संवेदना मानवीय मूल्य को

मजबूत बनाते हैं। इसलिए हमेशा अपने कार्य क्षेत्र में इन जीवन मूल्यों के साथ कार्य करें। राष्ट्रपति मुर्मु ने कहा कि भारत सरकार देश के सभी नागरिकों को स्वास्थ्य सुविधा पहुंचाने के लिए प्रयास कर रही है। पिछले एक दशक में देशवासियों को यूनिवर्सल हेल्थ कार्ड प्रदान करने के लिए अनेक कदम उठाए गए। आयुष्मान भारत योजना के अंतर्गत बड़ी संख्या में नागरिक लाभान्वित हो रहे हैं। प्रधानमंत्री जन औषधि योजना से सस्ती और गुणवत्तापूर्ण दवाई उपलब्ध हो रही है। पिछले 10 वर्षों में मेडिकल कॉलेज, एमबीबीएस और पीजी की सीटों में भी बढ़ोतरी हुई है। नए एम्स भी स्थापित किए गए हैं। राज्य बिजली घरों के लिए सूचना

सुरक्षा व साइबर आपदा प्रबंधन योजना को मंजूरी उन्होंने कहा कि एम्स रायपुर उच्चक चिकित्सा सुविधा मुहैया कराने के साथ-साथ कुपोषण को दूर करने तथा सिकलसेल क्लिनिक का संचालन कर रहे हैं। उन्होंने कहा कि आधुनिकतम टेकोलॉजी का उपयोग जनकल्याण के लिए किया जाना चाहिए। एम्स रायपुर आर्टिफिशियल इंटेलिजेंस, चलित क्लीनिकल डिजीज और सपोर्ट सिस्टम पर भी कार्य कर रहा है। इससे दूर दराज के क्षेत्र के डॉक्टरों को आपातकालीन स्थितियों में रियल टाइम मदद तथा सामुदायिक स्वास्थ्य में सुधार होगा। हमने वर्ष 2047 तक भारत को विकसित राष्ट्र बनाने का लक्ष्य रखा है। आपके कार्य विकसित राष्ट्र बनाने में निर्णायक भूमिका निभाएंगे। राज्यपाल रमन डेका ने इस अवसर पर सभी स्नातक छात्रों को उज्वल भविष्य की शुभकामनाएं

दीं और उनके सफल करियर की कामना की। उन्होंने कहा कि आज से आप, लोगों के लिए आशा की किरण होंगे। उन्होंने एम्स रायपुर की उपलब्धियों का उल्लेख करते हुए कहा कि इस संस्थान ने छत्तीसगढ़ के साथ-साथ पूरे देश में स्वास्थ्य सेवा और चिकित्सा शिक्षा में उत्कृष्टता प्राप्त की है। एम्स रायपुर का 2024 में राष्ट्रीय रैंकिंग में 38वां स्थान प्राप्त करना इसकी एक मिसाल है। इस संस्थान ने छत्तीसगढ़, ओडिशा और मध्य प्रदेश के लोगों के चेहरों पर मुस्कान लाने का कार्य किया है। कोविड-19 महामारी के दौरान यहां के मरीजों को मिले उच्च-स्तरीय स्वास्थ्य सेवाओं की भी उन्होंने प्रशंसा की। राज्यपाल ने आयुष्मान भारत योजना जैसी योजनाओं के सफल क्रियान्वयन की सराहना की और कहा कि इस योजना ने संस्थान की गरिमा को और बढ़ाया है।

राष्ट्रपति द्रौपदी मुर्मु शनिवार को रायपुर और भिलाई में आयोजित विभिन्न कार्यक्रमों में होंगी शामिल

रायपुर। आरएनएस

राष्ट्रपति द्रौपदी मुर्मु कल 26 अक्टूबर को राजधानी रायपुर और दुर्ग जिले के भिलाई में आयोजित विभिन्न कार्यक्रमों में शामिल होंगी। राष्ट्रपति द्रौपदी मुर्मु 26 अक्टूबर को प्रातः 9.20 बजे राजभवन से प्रस्थान कर गायत्री नगर रायपुर स्थित जगन्नाथ मंदिर जाएंगी और वहां दर्शन एवं आरती के पश्चात रायपुर एयरपोर्ट जाएंगी और वहां से विशेष हेलीकॉप्टर से भिलाई के लिए प्रस्थान करेंगी। राष्ट्रपति मुर्मु पूर्वाह्न सवा 11 बजे से दोपहर सवा 12 बजे तक आईआईटी भिलाई के चतुर्थ दीक्षांत समारोह में मुख्य अतिथि के तौर पर शामिल होंगी। राष्ट्रपति मुर्मु वहां से हेलीकॉप्टर से दोपहर 01 बजे रायपुर एयरपोर्ट वापस आएंगी और नवा रायपुर स्थित मुख्यमंत्री के नवीन शासकीय आवास में मुख्यमंत्री विष्णु देव साय द्वारा उनके सम्मान में आयोजित दोपहर भोज में शामिल होंगी। वे अपराह्न 3.30 बजे पंडित दीनदयाल उपाध्याय मेमोरियल हेल्थ साइंस एवं आयुष्य युनिवर्सिटी छत्तीसगढ़ नवा रायपुर जाएंगी तथा वहां आयोजित तृतीय दीक्षांत समारोह में बतौर मुख्य अतिथि शामिल होंगी। वे संध्या 5.10 बजे रायपुर एयरपोर्ट से विशेष विमान से नई दिल्ली के लिए प्रस्थान करेंगी।

राष्ट्रपति द्रौपदी मुर्मु ने छत्तीसगढ़ की जनजातीय संस्कृति और सशक्तिकरण पर केंद्रित पुस्तकों का किया विमोचन

रायपुर। आरएनएस

राष्ट्रपति द्रौपदी मुर्मु ने आज नवा रायपुर के पुरखौती मुक्तगंमन में आयोजित कार्यक्रम में छत्तीसगढ़ शासन आदि जाति कल्याण विभाग द्वारा प्रकाशित तीन पुस्तकों क्रमशः 'आदि नारी: आदिवासी महिलाओं की अस्मिता और गौरव गाथा, वन अधिकारों की मान्यता अधिनियम के क्रियान्वयन हेतु मार्गदर्शिका' एवं 'पोदडुगुमा पेन करसाड का विमोचन किया। इस मौके पर राज्यपाल रमन डेका ने राष्ट्रपति को उक्त तीनों पुस्तकों की प्रथम प्रतियां ससम्मान भेंट कीं। यह तीनों पुस्तकें छत्तीसगढ़ राज्य की जनजातीय संस्कृति, महिला सशक्तिकरण और वन अधिकारों की सुरक्षा पर केंद्रित हैं। कार्यक्रम में मुख्यमंत्री विष्णु देव साय, उप मुख्यमंत्री अरुण साव, केन्द्रीय आवास एवं शहरी विकास राज्य मंत्री तोखन साहू, कृषि मंत्री राम विचार नेतार, खाद्य मंत्री दयाल दास बपेल, स्वास्थ्य मंत्री श्याम



बिहारी जायसवाल, महिला बाल विकास मंत्री लक्ष्मी राजवाड़े, राज्य मंत्री टंक राम वर्मा, लोकसभा क्षेत्र रायपुर सांसद बृजमोहन अग्रवाल, विधायक खुशवंत साहेब एवं रोहित साहू उपस्थित थे। आदि नारी: आदिवासी महिलाओं की अस्मिता और गौरव गाथा पर आधारित पुस्तक में छत्तीसगढ़ की जनजातीय महिलाओं के दशकीय सामाजिक और आर्थिक विकास की यात्रा का उल्लेख किया गया है। इसमें उनकी शैक्षणिक प्रगति, आर्थिक आत्मनिर्भरता, सामाजिक-सांस्कृतिक योगदान, और लिंगानुपात जैसे मानव विकास सूचकांक के विभिन्न पहलुओं को शामिल किया गया है। इसी तरह वन अधिकारों की मान्यता अधिनियम के क्रियान्वयन हेतु मार्गदर्शिका में वन अधिकार अधिनियम के प्रभावी क्रियान्वयन के लिए व्यापक रूप-रेखा के संबंध में विस्तार से बताया गया है, ताकि राज्य में अनुसूचित जनजाति के लोगों को वन अधिकार अधिनियम का लाभ सुगमता से प्राप्त हो सके। इस मार्गदर्शिका में वन अधिकारों के

क्रियान्वयन के दौरान आने वाली समस्याओं के समाधान के उपाय भी शामिल किए गए हैं। 'पोदडुगुमा पेन करसाड' पुस्तक में गोंड जनजाति की धार्मिक और सांस्कृतिक परंपराओं पर आधारित है। इसमें ग्राम टेमरूपानी में हर 7 वर्ष में आयोजित होने वाले 75 दिवसीय धार्मिक आयोजन 'पोदडुगुमा पेन करसाड' के विधि-विधान, नृत्य, संगीत, और वाद्ययंत्रों का विस्तृत वर्णन किया गया है। यह आयोजन गोंड समुदाय की पंच पूजा परंपरा और उनकी सांस्कृतिक धरोहर को संरक्षित और संवर्धित करने का एक महत्वपूर्ण प्रयास है। कार्यक्रम में मुख्य सचिव अमिताभ जैन, पुलिस महानिदेशक अशोक जुनेजा, प्रमुख सचिव आदिम जाति एवं कल्याण विभाग सोममणि बोरा एवं प्रमुख सचिव संस्कृति अन्बलगन पी., मुख्यमंत्री के सचिव नंद दयानन्द, आयुक्त आदिवासी विकास नरेंद्र दुग्गा, संचालक पुरातत्व एवं संस्कृति विवेक आचार्य भी उपस्थित थे।

युवाओं को दिया गया भारतीय थल सेना अग्निवीर बनने का मार्गदर्शन

सारंगढ़ बिलाईगढ़

रोजगार कार्यालय के तत्वाधान में भारतीय थल सेना के रायपुर भर्ती कार्यालय के मेजर अमित सिंह और नायक रूप सिंह ने शासकीय लोचन प्रसाद चंद्रावर्त कौलेज सारंगढ़ में और 28 छत्तीसगढ़ एनसीसी रायपुर के सीएचएम भूपेंद्र सिंह और हवलदार बी के प्रधान ने सारंगढ़ के शासकीय स्वामी आत्मानंद स्कूल में एनसीसी सहित कक्षा 11 और 12 के विद्यार्थियों को अग्निवीर कैरियर मार्गदर्शन की जानकारी दी। सेना के अधिकारियों ने विद्यार्थियों को सेना में भर्ती होकर देश की सेवा करते हुए अपना भविष्य बनाने का आह्वान किया। अग्निवीर की भर्ती के लिए साढ़े 17 से 21 साल के युवाओं के लिए सुनहरा अवसर है। बारहवीं उत्तीर्ण युवा के लिए अग्निवीर सामान्य ड्यूटी, क्लर्क, स्टोरकीपर, आठवीं और दसवीं उत्तीर्ण युवाओं के लिए ट्रेड्समैन अंतर्गत कुक, ड्राइवर, नाई, दर्जी आदि की भर्ती की जाती है। कैरियर मार्गदर्शन में बताया गया है कि अग्निवीर के 4 साल की सेवा के बाद लौटने पर अन्य प्रकार की लाभ अपना भविष्य बनाने का आह्वान किया। नौकरियों में उनके लिए रिजर्व सीट रहता है। अग्निवीर में चयनित होने पर उनको रहना खाना पीना और वर्दी निशुल्क रहता है। अग्निवीर के लिए वेबसाइट ज्वाइन इंडियन आर्मी डॉट एनआईसी डॉट इन में ऑनलाइन आवेदन पत्र भरा जा सकता है। अग्निवीर में रोजगार की



मिलेगा। चयन होने के बाद वह सैनिक सिर्फ भारतीय होता है उसे कोई जाति धर्म के आधार पर पहचान नहीं होता। सेवा में सीनियर जूनियर का सम्मान रहता है। सेना अनुशासन का प्रतीक है। इसमें समय पर खाना पीना सोना, पार्किंग में मोटरसाइकिल रखना, वाहन चलाते समय हेलमेट का पालन करना है यह सब अनुशासन सेना की प्रार्थमिकता में शामिल है। 4 से 5 सालों में युवा अच्छे से पढ़ाई करें। जरूरत के मुताबिक मोबाइल का उपयोग करें। खाने पीने पर ध्यान दें व्यायाम करें और साथ ही साथ अग्निवीर या अन्य सेवाओं की तैयारी के लिए वेबसाइट, रोजगार नियोजन या अन्य माध्यमों से जानकारी प्राप्त कर उनका ऑनलाइन फॉर्म भरो इसके साथ-साथ यह जरूरी है कि फॉर्म भरते समय या अन्य जरूरी स्थानों में अपना मोबाइल नंबर और ईमेल आईडी सही दें।

छत्तीसगढ़ में चक्रवात 'दाना' का दिखेगा असर : गरज- चमक के साथ हो सकती है बारिश, मौसम विभाग ने जारी किया अलर्ट

रायपुर। आरएनएस

छत्तीसगढ़ में दाना चक्रवाती तूफान का असर दिखेगा। जिसके कारण प्रदेश में अगले 3-4 दिन बादल छाए रहने की संभावना है। साथ ही 25 से 27 अक्टूबर तक प्रदेश में हल्की सी मध्यम बारिश का भी पूर्वानुमान है। वहीं 25-26 अक्टूबर को उत्तर और मध्य छत्तीसगढ़ के जिलों में 20 से 30 किमी प्रति घंटे की रफतार से हवाएं चलने की संभावना है। मौसम विभाग की माने तो 40 किमी प्रति घंटे तक भी पहुंचने का पूर्वानुमान है। 8 जिलों में आज यलो अलर्ट छत्तीसगढ़ के 8 जिलों में आज यलो अलर्ट जारी कर दिया गया है। जिसमें सूरजपुर, बलरामपुर, जशपुर, रायगढ़,



सक्ती, सारंगढ़- बिलाईगढ़, महासमुंद और गरियाबंद में गरज-चमक के साथ बिजली गिर सकती है। अगले 3 दिन बिजली गिरने की चेतावनी भी जारी की गई है। 25 अक्टूबर_ सरगुजा, बिलासपुर, रायपुर, बस्तर संभाग के सभी जिले। 26 अक्टूबर_ बिलासपुर, रायपुर, बस्तर संभाग के सभी जिले। 27 अक्टूबर_ रायपुर, बस्तर, बिलासपुर, दुर्गा।

जामगाँव पहुंचा जिला प्रशासन, आयोजित हुआ जिला स्तरीय जन समस्या निवारण शिविर

विभागीय योजनाओं से लाभान्वित हुए हितग्राही

रायगढ़

रायगढ़ विकासखंड के ग्राम जामगाँव में जिला स्तरीय जन समस्या निवारण शिविर का आयोजन किया गया। यहां विभागों द्वारा योजनाओं की जानकारी देने के लिए स्टॉल लगाए गए थे। शिविर में जामगाँव सहित आस-पास के ग्रामीण पहुंचे थे। आयोजित जिला स्तरीय जनसमस्या निवारण शिविर में शिविर से पूर्व ग्राम पंचायत स्तर पर प्राप्त 3020 आवेदनों में से 2982 आवेदनों का निराकरण कर दिया गया है। इसी प्रकार आज आयोजित शिविर में 660 आवेदनों में से लंबित आवेदनों का त्वरित निराकरण हेतु



संबंधित विभागों को भेजा गया है। जिला पंचायत अध्यक्ष निराकार पटेल ने इस मौके पर कहा कि जनसमस्या निवारण शिविर के माध्यम से लोगों की समस्याओं के निदान के लिए प्रशासन खुद लोगों तक पहुंच रहा है। यह बहुत अच्छा प्रयास है। सीईओ जिला पंचायत जितेन्द्र यादव ने कहा कि इन शिविरों का आयोजन अधिकतम 2 बार अलग-अलग



हफ्ते में निराकरण का प्रयास होता है। हर हफ्ते इसकी समीक्षा समय-समया की बैठक में की जाती है। सीईओ यादव ने शिविर में उपस्थित ग्रामीणों से कहा कि प्रत्येक स्टॉल के माध्यम से योजना की जानकारी लें। जिससे खुद के साथ अपने आस पास के लोगों को इसके बारे में बता कर उसका लाभ लेने के लिए प्रेरित कर सकेंगे। उन्होंने बताया कि गांवों में अभियान चलाकर आयुष्मान कार्ड निर्माण और राशन कार्ड के ई-केवाईसी का काम किया जा रहा है। जाति निवास और आय प्रमाण पत्र बनाने का काम भी लगातार जारी है। उन्होंने आगे कहा कि जल जीवन मिशन के माध्यम से गांवों में पेयजल आपूर्ति की योजना पर भी तेजी से काम हो रहा है। कई जगहों पर पानी सप्लाई शुरू हो चुका है। बाकी स्थानों पर काम लगातार चल

रहा है, इसकी नियमित समीक्षा हो रही है। जन समस्या निवारण में शिविर में शासन के सभी विभागों के अधिकारी मौजूद रहें। यहां मंच के माध्यम से अधिकारियों ने विभागीय योजनाओं के बारे में जानकारी दी। सीईओ जिला पंचायत जितेन्द्र यादव ने लोगों से मिले आवेदन पर अधिकारियों को तत्काल निराकरण के निर्देश मौके से ही दिए। इस मौके पर जनपद अध्यक्ष रायगढ़ भूमिस्त चौहान, जिला पंचायत सदस्य संगीता गुप्ता, जनपद सदस्य भोलाराम चौहान, समारि सिदार, बसंती सिदार, अशोक निषाद, सरपंच जामगाँव गीतांजली गुप्ता, सरपंच बेहोपाली छवि पटेल, सरपंच छुहीपाली संजय पटेल, सरपंच बेलायती रश्मि साहू, सुखलाल चौहान, राजेश अग्रवाल, मनोज प्रधान, विजय

मिश्रा सहित अन्य गणमान्य नागरिक एवं बड़ी संख्या में ग्रामवासी उपस्थित रहे। बच्चों का कराया गया अन्न प्राशन- महिला बाल विकास विभाग द्वारा 5 बच्चों का अन्नप्राशन कराया गया वहीं 6 महिलाओं की गोद भराई भी कराई गई। शिविर में सुक्या समृद्धि योजना के तहत खाता खोले गए। विभागीय योजनाओं से लाभान्वित हुए हितग्राही- जामगाँव में आयोजित जनसमस्या निवारण शिविर में मत्स्य पालन विभाग द्वारा 4 हितग्राहियों को आईस बास्स, जाल एवं फिश माउंट का वितरण किया गया। स्वास्थ्य विभाग द्वारा 5 लोगों का आयुष्मान कार्ड बनाया गया। उद्यानिकी विभाग द्वारा शिविर स्थल में निःशुल्क पौधों का वितरण किया

गया। 'जनमन' पत्रिका का किया गया वितरण- शिविर में शासन की जनकल्याण योजनाओं संबंधित पत्रिकाओं जनमन एवं सुशासन के नवीन अयाम तथा खुशियों का नोटिफिकेशन महतारी वंदन जैसे पुस्तकों का वितरण किया गया। राज्य शासन द्वारा शासन की जनकल्याणकारी योजनाओं, महत्वपूर्ण निर्णय एवं उपलब्धियों को जन-जन तक पहुंचाने और उन्हें योजनाओं का लाभ उठाने के लिए प्रेरित करने हेतु मासिक पत्रिका जनमन का प्रकाशन जनसंपर्क विभाग द्वारा किया जाता है। जनमन के माध्यम से शासन की सभी योजनाओं एवं उपलब्धियों की जानकारी जनसामान्य को मिलती है।